



கற்பகம்

KATPAKAM

திங்கள் இதழ்

விலை ரூபா 10/-

சுறாமுதல்-10

வள்ளுவர் வாய்மொழியை எத்தந்திரமும் ள்ளதல் பொருளுணர்வு படிப்பதற்கு ஏதுவாக "கற்பகம்" தொடர்ந்து குருமுறைத் தரும்.

அதிகாரம்-1 சிறுத்தப்பால் -கடவுள் வளம் த்தது

"பிறவிப் பெருங்கடல் நிறநுணர்-நீந்தார் இறைவன் சிறு சேராதார்"

இறைவனின் அடியைக் கடைநிர்மலம் நினைப் பவர் பிறவியாகிய பெரிய கடலைக் கடப்பர். மற்றவர் கடக்க முடியாமல் அஞ்சுள் அஞர்ந்துவர்

மலர்-01

ஆகஸ்ட்-2008

இதழ்-10

கூட்டுறவுத்தின விழாவை ஏனைய கூட்டுறவு நிறுவனங்கள் கைவிட்ட நிலையில்

வலிகாமம் கொத்தணியின் முயற்சிக்கு உதவி ஆணையாளர் யாராட்டும்!

"கூட்டுறவு நிறுவனங்கள் முன்னர் சர்வதேச கூட்டுறவுத்தின விழாவை கோலாகலமாக கொண்டாடி வந்தன. ஆனால் இன்று எந்தவொரு கூட்டுறவு நிறுவனமும் கூட்டுறவுத்தின விழாவை கொண்டாடாத நிலையில் வலிகாமம் பனை தென்னை வள அபிவிருத்திக் கூட்டுறவுச் சங்கங்களின் கொத்தணியானது இவ்விழாவை சிறப்பாக கொண்டாட முன்வந்தமைக்கு அவர்களை யாராட்டாமல் இருக்க முடியாது" என்று யாழ்ப்பாணம் கூட்டுறவு அபிவிருத்தி உதவி ஆணையாளர் பொ.சிவலிங்கம் தெரிவித்தார்.

கொத்தணியின் தலைவர் க.மெய்யழகன் தலைமையில் நடைபெற்ற இவ்விழாவில் அவர் தொடர்ந்து பேசுகையில் கூறியதாவது, கூட்டுறவாளர்களினால் இவ்விழா கொண்டாடப்படும் பொழுது கூட்டுறவுக் கொள்கைகளையும் செயற்திட்டங்களையும் சங்க அங்கத்தவர்களும் சங்கங்களில் புதிதாக இணையும் அங்கத்தவர்களும் கூட்டுறவின் அருமை, பெருமைகளை அறியக் கூடியதாக இவ்விழாக்கள் அமைந்து விடுகின்றன.

இன்று கூட்டுறவுத் துறையில் பல்வேறு வகைகளிலும் சேவையாற்றி விலகிக் கொண்ட அங்கத்தவர்கள் பணியாளர்கள் மற்றும் தற்போது பணிபுரியும் பணியாளர்கள் மற்றும் அங்கத்தவர்கள் ஆகியோரை ஊக்குவித்து யாராட்டிக் கொளரவிக் கும போது அவர்கள் உள்ளத்தில் மகிழ்ச்சியைக் கொடுக்கக் கூடியதாக இருக்கும். ஏனைய கூட்டுறவு

நிறுவனங்களிலும் பார்க்க வலிகாமம் கொத்தணியின் முன்மாதிரியாக திகழ்கிறது. இன்றைய சூழ்நிலையில் கூட்டுறவுத் துறையானது பல்வேறு வகையான சவால்களை எதிர்நோக்கிய வண்ணம் செயற்பட வேண்டிய சூழ்நிலையில் உள்ளது. இத்தகைய சவால்களை கூட்டுறவாளர்கள் எதிர்நோக்கினாலும் கூட்டுறவு இயக்கம் மக்கள் மத்தியில் நிலைத்து நிற்பதற்கு கூட்டுறவாளர்களின் அர்ப்பணிப்புடன் கூடிய சேவையே காரணமாகும்.

எமது கூட்டுறவாளர்களைப் பொறுத்தவரையில் அவர்கள் ஏதாவது ஒரு துறையில் பாண்டித்தியம் உடையவர்களாக இருப்பார்கள். அத்தகையவர்கள் கூட்டுறவு நிறுவனங்களில் பணியாற்றுகின்றபோது அங்கு ஆரம்பிக்கப்படுகின்ற வேலைத்திட்டங்கள் மற்றும் செயற்பாடுகள் அத்தனையும் வெற்றிகரமாக இருப்பதற்கு அவர்களது அனுபவமும் ஆற்றலும் துணையாக



நிற்கின்றது. தற்போதைய சூழ்நிலையில் கூட்டுறவு இயக்கத்தில் அங்கத்தவர்களின் பங்களிப்பு குறைந்துகொண்டு வருவதை நாம் காணக்கூடியதாக உள்ளது. எமது யாராட்டிய உற்பத்திகளை ப.தெ.வ.அ. கூ.சங்கங்கள் சிறந்த முறையில் தமது சங்க தொழிற்சாலைகள் மூலம் உற்பத்தி செய்து வந்தன. இதில் வெல்ல (8ம் பக்கம் பார்க்க)



வாக்குறுதியை நிறைவேற்றிய ஆணையாளருக்கு யாராட்டும்!


வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் அங்கத்தவர்களுக்கான ஓய்வூதியம் வழங்கும் ஆரம்ப விழாவின்போது பிரதம விருந்தினராக கலந்து கொண்ட வடமாகாண கூட்டுறவு அபிவிருத்தி ஆணையாளர் ஆ.சுப்பிரமணியசர்மாவர் ஒரு லட்சம்

பெறுமதியான கணினி ஒன்றை அன்பளிப்பாக சமாசத்திற்கு வழங்கினார். கணினி அன்பளிப்பு நிகழ்வு யாழ் கூட்டுறவு அபிவிருத்தி உதவி ஆணையாளர் அலுவலகத்தில் நடைபெற்றபோது மாகாண கூட்டுறவு ஆணையாளர் ஆ.சுப்பிரமணியசர்மா சமாச தலைவர், பொதுமுகாமையாளர் ஆகியோரிடம் கணினியை வழங்கினார். இக்கணினி (8ம் பக்கம் பார்க்க)

★ "கணக்கீடா பயன்தரு கற்பகதருபோல் கற்பகமும் பயன் தரும்" ★

சிந்தனைத்துளி

“முட்டாளின் இதயம் அவன் வாபில் இருக்கிறது,
ஆனால் அறிவாளியின் வாய் அவன்
இதயத்திலிருக்கிறது” -ஓர் அறிஞர்-



அனுமதிக்காக.....

கூட்டுறவு நிறுவனங்கள் அவை எவ்வகையைச் சேர்ந்தனவாக இருந்தாலும் அந்நிறுவனங்கள் கூட்டுறவு சட்டத்தின் பிடிக்குள் சிக்கி உள் ளவென்ற யதார்த்தத்தை எவரும் மறந்துவிடக் கூடாது. அங்கத்தவர்களுக்காக அங்கத்தவர்களால் நடாத்தப்படுகின்ற கூட்டுறவு அமைப்பானது ஓர் புனிதமான அமைப்பாக அன்று தொட்டு இன்றுவரை கூட்டுறவாளர்களினாலும் மற்றையோர்களினாலும் மதிக்கப்பட்டு வருகிறது.

இப்பந்தியில் நாம் ஏற்கனவே சுட்டிக் காட்டியிருப்பதுபோல ப.நோ.கூ. சங்கங்களின் தொழிற்பாட்டுக்கும் பனை தென்னை வள அபிவிருத்திக் கூட்டுறவுச் சங்கங்களின் செயற்பாட்டுக்கும் இடையே யாரிய வித்தியாசம் உண்டு என்பதை மீண்டும் இப்பந்தியில் சுட்டிக்காட்டுகிறோம். முழுக்க முழுக்க அங்கத்தவர்களின் கடின உழைப்பை மூலதனமாகக் கொண்டு இயங்கி வருகிற ப.தெ.வ.அ.கூ. சங்கங்கள் தத்தமது அங்கத்தவர்களுக்கு ஆற்ற வேண்டிய சேவைகளை உரிய காலங்களில் ஆற்ற வேண்டி இருப்பது முக்கியமானதொன்றாகும்.

அங்கத்தவர்களின் சமூக, பொருளாதார மேம்பாட்டினை மையமாகக் கொண்டு இயங்கி வரும் ப.தெ.வ.அ.கூ.சங்கங்கள் அங்கத்தவர்களுக்குரிய காலத்திற்கு ஏற்ற தேவைகளை வழங்கி அவர்களை திருப்திப்படுத்த வேண்டிய ஒரு கழநிலையில் இச்சங்கங்கள் இயங்கி வருகின்றன. இந்நிலையில் அவர்களது வாழ்வாதாரத் திட்டங்களை முறையாக நயாரித்து சட்ட திட்டங்களுக்கு ஏற்றவாறான நடைமுறைகளை மின்பற்றி அவற்றிற்கு ஆறுதி வழி வழங்கி கொடுத்து அதற்கான அனுமதியை கூட்டுறவு அபிவிருத்தி திணைக்களத்திடம் பெற வேண்டிய கட்டாயம் உண்டு.

இத்தகைய வாழ்வாதாரத்திட்டங்களையும் ஏனைய அங்கத்தவர்கள் நலன் சார்ந்த திட்டங்களையும் இயக்குனர்சபை நிறைவேற்றி மொதுச்சபையின் அங்கீகாரம் பெற்ற பின் பிரதேச கூட்டுறவு அபிவிருத்தி உதவி ஆணையாளரின் அனுமதிக்காக சங்கங்கள் அனுப்பி வைக்கின்றன. அனுமதிக்காக அனுப்பி வைக்கப்படுகின்ற திட்டங்களை அவற்றின் நோக்கங்களை அறிந்து கால நாமதம் செய்யாது அனுமதிக்களை விவாதித்து வழங்க வேண்டிய தாழ்மிக் கடமை கூட்டுறவுத் திணைக்களத்திற்கு உண்டு.

அபிவிருத்தி திட்டங்கள் சம்பந்தமான சாத்தியக்கூற்று அறிக்கைகளை தயாரிக்கும்போது சந்தை நிலைவரத்தில் காணப்படும் விலைகளை அனுசரித்தே அறிக்கைகளை தயாரிக்கிறார்கள். இன்றைய கழநிலையில் சந்தை நிலைவரம் அதாவது, கட்டடம் கட்டுவதாக இருந்தால் அதற்குரிய மூலப்பொருட்களின் விலையின் ஸ்திரத்தன்மை நாளாக நாளாய் மாறுவதால், குறித்த இலக்கை அடைய முடியாது இத்திட்டங்கள் தோல்வியில் முடிவடைகின்ற சந்தர்ப்பங்கள் ஏராளம் உண்டு. காலநாமதம் இன்றி குறித்த அபிவிருத்திய் பணிக்கு அங்கீகாரம் கூட்டுறவுத் திணைக்களத்தினால் வழங்கப்படுவதாக இருந்தால் திட்டங்கள் தோல்வி அடையும் சந்தர்ப்பங்கள் மிகக் குறைவாக இருக்கும். அங்கீகாரத்திற்கான கால தாமதத்திற்கு ஆளணிப் பற்றாக்குறையை சுட்டிக் காட்டினாலும் அக்குறையை நிவர்த்தி செய்ய வேண்டியது அவர்களுடைய கடமையாகும். இச்சங்கங்கள் ஆரம்பிக்கப்பட்டுவரும் இச்சங்கங்களின் செயற்பாடுகளை கவனிப்பதற்கு தனியான ஒரு கூட்டுறவு உதவி ஆணையாளர் நியமிக்கப்பட்டுந்தான் என்பதை இங்கு சுட்டிக்காட்ட விரும்புகின்றோம்.

“அங்கத்தவர்களின் ஆற்றலை கற்கத்தின் வாய்”
-ஆசிரியர்-

பனை தென்னை வள அபிவிருத்திக் கூட்டுறவுச் சங்கங்களின் பிணை நிர்வாக நடைமுறை விதிகள்

1. கிளையின் பெயர்: பனை தென்னை வள அபிவிருத்திக் கூட்டுறவு சங்கத்தின்
2. விலாசம் :
3. கிளைக்குழுக்களின் நோக்கம்:-
கூட்டுறவுக் கொள்கை அடிப்படையில் அங்கத்தவரது கல்வி, பண்பாட்டை வளர்த்தலும், சமூக பொருளாதார நலனை விருத்தி செய்வதும், சிக்கனம், பரஸ்பர உதவி, சுயஉதவி ஆகியவற்றின் உயர்ச்சியையும், பயிற்சியையும் கிளை அங்கத்தவர் மத்தியில் வளர்ப்பதுடன் கிளை நிர்வாகத்தினது கடமைகளையும், பொறுப்புக்களையும் தெரியவைப்பதன் மூலம் அக்கிளை அங்கத்தவரின் ஊக்கமான பங்களிப்பினை விருத்தி செய்தலும், கிளையை அபிவிருத்தி செய்தலுமாகும்.
4. அதிகாரங்கள் நோக்கங்களை நிறைவு செய்யும் பொருட்டு சங்கத்தின் உபவிதிகளுக்கமைய கிளைக்குழு இந் நடைமுறை விதிகளை அனுசரித்து பின்வருவனவற்றைச் செய்யலாம்.
 - 4.1. சிக்கன சேமிப்பு திட்டங்களை சங்க மட்டத்தில் நடைமுறைக்குக் கொண்டுவர, உதவுதல்.
 - 4.2. தெங்கு, பனை சாற்று உற்பத்தியைச் செய்யும் அங்கத்தவருக்கு மர ஒழுங்கு செய்தலும், ஒதுக்குதலும்.
 - 4.3. இத்துறைசார் உற்பத்தி செய்வோரை தூண்டுவதும், உதவுதலும் சந்தை வாய்ப்பு தேடிக்கொடுத்தலும்.
 - 4.4. அங்கத்தவரது தொழிற்பாட்டை அதிகரிக்கும் வகையில் தாய்ச் சங்கத்திடம் இருந்து கடன், முற்பணம் போன்ற நிதி வசதிகளை ஏற்பாடு செய்தல்.
 - 4.5. சாற்று உற்பத்தியில் ஏற்படும் தொழில்நுட்ப முறைகளையும் புதிய தொழில் வடிவங்களையும் கிளைப் பிரதேச மக்களுக்கு பயிற்றுவித்தல்.
 - 4.6. சங்க நிர்வாகத்தால் பொருத்தமானதென்று தெரியப்படுத்தும் அங்கத்தவர், பணியாளர், பொதுநலத்திட்டங்களுக்கு நிதிசார், நிதி சார்பற்ற உதவிகளை கிளை ரீதியாக மேற்கொள்ளல்.
 - 4.7. சங்க உபவிதிகளுக்கு முரணாகச் செயற்படும் அங்கத்தவர், பணியாளரை இனம் கண்டு உரியவர் மீது சங்கம் நடவடிக்கை எடுக்க துணைபோதல்.
 - 4.8. அங்கத்தவர்களுக்கும், அவர் தம் குடும்பங்களுக்கும் அடிப்படைக் கல்வி வசதி ஏற்படுத்திக் கொடுத்தல் மூலமும் தகவல் பரிமாற்றம் மூலமும் அவர்களது சமூக, பொருளாதார வளர்ச்சிக்கு சங்க அங்கத்துவத்தின் உச்சப் பயன்பாட்டை பெறச் செய்தல்.
 - 4.9. அங்கத்துவ சமூகத்தின் வாழ்க்கை மேம்பாட்டிற்கு அவசியமானது எனக் கருதப்பட்டு முன்னனுமதியுடனான சகல நடவடிக்கைகளிலும் ஈடுபடுதல்.
5. தொழிற்பரப்பு: சங்கத்தின் உபவிதிகளுக்கமையான பிரதேசத்துக்குள் அடங்கும் இடங்களை அடக்கியதாக இருக்கும்.

-வளரும்-

கோண்டாவில் பனை தென்னை வள அ.சவ. சங்க மட்டத்திலான கூட்டுறவுகிண போட்டிகள்

கோண்டாவில் பனை தென்னை வள அபிவிருத்திக் கூட்டுறவுச் சங்கத்தினால் சங்க மட்டத்திலான கூட்டுறவு தினப் போட்டிகள் நடாத்தப்பட்டுள்ளன. இதில் நடுவர்களாக, கூட்டுறவு சபையின் மகளிர் விவகார உத்தியோகத்தர் திருமதி செ.வேதவல்லி, கல்வி பயிற்சியளிப்பு உத்தியோகத்தர் திரு. வி.கே. சிவராசசுந்தரம், சமாச கல்வி உத்தியோகத்தர் திரு. வ. சிவகுமார், கூட்டுறவுப் பரிசோதகர் திரு. க.கமலநாதன், சாவகச்சேரி ப.தெ.வ.அ.கூ.ச. கல்வி உத்தியோகத்தர் திரு. க.ப.லோகநாதன் ஆகியோர் பணியாற்றினர். இவ்விழாவில் உறுப்பினர்களுக்கான

போட்டிகளாக பேச்சு, கவிதை, பொது அறிவு என்பனவும், பணியாளர்களுக்கான போட்டிகளாக பேச்சு, கவிதை, கட்டுரையும், மகளிர் குழு உறுப்பினர்களுக்கான போட்டிகளாக பேச்சு, கவிதை, கட்டுரை, கோலம் போடுதலும், முன்பள்ளி ஆசிரியர்களுக்கான போட்டிகளாக பேச்சு, கவிதை, கட்டுரை, கோலம் போடுதலும் முன்பள்ளி மாணவர்களுக்கான போட்டிகளாக பேச்சு, கவிதை என்பனவும் நடத்தப்பட்டன. இப்போட்டிகளில் பல போட்டியாளர்கள் கலந்து கொண்டு வெற்றிகளைப் பெற்றனர்.

மகி 1972ம் ஆண்டு
தென்னை யாழ்ப்பாண மாவட்டத்திலும்
அவு அபிவிருத்தி கிளிநொச்சி மாவட்டத்திலும்
உட்புறவுச் சங்கங்களின் பண

தென்னை வள அபிவிருத்திக் கூட்டுறவுச் சங்க அமைப்புமுறை உருவாக்கப்பட்டது. பனை, தென்னை மரங்களில் மதுபான உற்பத்தித் தொழிலில் ஈடுபடும் தொழிலாளர் குடும்பங்களின் பொருளாதார மேம்பாட்டை உயர்த்தும் நோக்கத்தோடு இவ் அமைப்பு அப்போதைய கூட்டுறவு அமைச்சர் என்.எம்.பெரேரா அவர்களின் அனுசரணையுடன் கொண்டு வரப்பட்டது.

ஆரம்ப காலத்தில் யாழ்ப்பாணம், கிளிநொச்சி ஆகிய மாவட்டங்களில் கொண்டு வரப்பட்ட இவ் அமைப்பு 1982ம் ஆண்டு முல்லைத்தீவு மாவட்டத்திற்கும் அதன் பின்னர் மன்னார், வவுனியா மாவட்டங்களுக்கும் விஸ்தரிக்கப்பட்டது. இதனைத் தொடர்ந்து கிழக்கு மாகாணத்திற்கும் இவ் அமைப்பு விஸ்தரிக்கப்பட்டுள்ளது. இவை ஆரம்பத்தில் கள் உற்பத்தி விற்பனைக் கூட்டுறவுச் சங்கம் என்ற பெயருடன் மிகவும் மட்டுப்படுத்தப்பட்டு அளவான செயற்பாடுகளையே மேற்கொண்டு வந்தன. பின்னர் இவை தெங்கு பனம் பொருள் உற்பத்தி விற்பனைக் கூட்டுறவுச் சங்கங்கள் என பெயர் மாற்றம் செய்யப்பட்டதோடு, அவற்றின் செயற்பாடுகளும் விஸ்தரிக்கப்பட்டன.

மேலும் இவ்வகைச் சங்கங்களினுடைய அபிவிருத்திக் கருதி 1993ம் ஆண்டு அமைப்பு ரீதியான மாற்றங்களுக்கு உட்படுத்தி துணை விதிகளிலும் மாற்றங்கள் ஏற்படுத்தப்பட்டு பனை தென்னை வள அபிவிருத்திக் கூட்டுறவுச் சங்கங்கள் என பெயர் மாற்றம் செய்யப்பட்டதோடு, பலதோக்கு கூட்டுறவுச் சங்க அமைப்பைப்போன்று கிளைக்குழு நிர்வாகக் கட்டமைப்பும் ஏற்படுத்தப்பட்டது. தற்பொழுது இவ்வகைக் கூட்டுறவுச் சங்கங்களுக்கு பிராந்திய அல்லது பிரதேச மட்டத்தில் கொத்தணிகளும் மாவட்ட மட்டங்களில் சமாசங்கங்களும் இயங்கி வருவதோடு, மாகாண மட்டத்தில் வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் ஒன்றும் இயங்கி வருகின்றது. தேசிய மட்டத்தில் இவ் அமைப்புக்கான நிறுவன அமைப்புகள் எதுவும் (சம்மேளனங்கள்) இல்லாதமையே ஒரு குறையாக இருந்து வருகின்றது.

இச்சங்க அமைப்பில் ஆரம்ப காலங்களில் ஆண்கள் மட்டுமே அங்கத்துவம் பெறக் கூடியதாக இருந்து வந்தது. பின்னர் இதன் தொழிற்பாடுகள் விஸ்தரிக்கப்பட்டதன் காரணமாக இது சம்பந்தப்பட்ட உற்பத்தித் துறையில் ஈடுபடுகின்ற பெண்களும்

அங்கத்துவம் பெறக்கூடிய வாய்ப்பு ஏற்பட்டது.

இன்று 36வது வருடத்தில் காலடி எடுத்து வைக்கும் இந்நிறுவனங்கள் அதன் வளர்ச்சிப் பாதையை எண்ணிப் பார்க்கும்போது மிகவும் முன்னேற்றகரமான செயற்பாடுகளில் அவை கால் பதித்துள்ளன. துறைசார்ந்த அபிவிருத்தியோடு, நின்றவிடாது பல திட்டங்களை முன்வைத்து செயற்பட்டு வருகின்றன. ஒவ்வொரு பனை தென்னை வள அபிவிருத்திக் கூட்டுறவுச் சங்கங்களும், கொத்தணிகளும், சமாசமும் தமது நிர்வாகத் திறமைக்கேற்ப அபிவிருத்தித் திட்டங்களை முன்னெடுத்து வருவது பாராட்டுக்குரியது. அங்கத்துவ சேமிப்பு, விபத்து நிதி வழங்கல், பாலர் முன்பள்ளிகளை அமைத்து ஆசிரியர்களை நியமித்து அடிப்படைக் கல்வி அறிவை ஊட்டுவதன் மூலம் சமூகத்தில் மாற்றத்தை உருவாக்கி கல்வி துறையில் உயர்ந்தவர்களாக ஆக்க வேண்டும் என்ற நோக்கத்தை அடையவும், மற்றும் மதுபானம் அல்லாத பனம் பொருள் உற்பத்திகளான பதநீர், பனம் வெல்லம், பனாட்டு, பாணிப்பனாட்டு, பழுக்கொடியல், பனம் ஓலையைக் கொண்டு செய்யப்படும் உற்பத்திப் பொருட்களை உற்பத்தி செய்வதுடன் சந்தைப்படுத்தும் வேலையையும் செய்து வருகிறது. அத்தோடு நின்று விடாது அங்கத்தவர்களைக் கௌரவித்தல், ஊக்குவித்தல், அங்கத்தவர், பணியாளர் பிள்ளைகளின் கல்விக்கு உதவுதல் போன்ற பல்வேறு வேலைத்திட்டங்களையும் செய்து வருகிறது.

ஃ.ஃவளநீதம்,
உற்பத்தி முகாமையனர்,
கொழகமல் ப.தெ.வ.அ.க.சங்கம்.

கற்பக தருவைப்போல் உயர்ந்து நிற்கும் இந்நிறுவனங்களுக்கெல்லாம் ஆலோசக ராகவும், தாயாகவும் மிளிரும் வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் இலங்கையில் கூட்டுறவு அமைப்புகளில் எந்த அமைப்பும் செய்திராத ஓய்வுதியத் திட்டத்தை (பென்சன் திட்டம்) நடைமுறைப்படுத்தி வருகின்ற தென்றால் அவை இந்நிறுவனங்களுக்கு கிடைத்த வளர்ச்சிப் பாதையின் வெற்றியாகும். ஏனைய நிறுவனங்களைப் போல் அரசு நிதிகள் கிடைக்கப்பெறாத இவ் அமைப்புகள் தங்கள் சொந்த முதலில் நிமிர்ந்து நிற்கின்றதென்றால் அந்தப் பெருமை அங்கத்தவர்களையும் பணியாளர்களையுமே சாரும்.

நாட்டின் தற்போதைய அசாதாரண சூழ்நிலை காரணமாக சில சங்கங்கள் தமது எல்லைப் பகுதியான நிலப்பரப்புக்களில் தொழிலை மேற்கொள்ள முடியாது பல தடைகள் மத்தியிலும் தமது ஜீவனோபாயத் திற்காக நிறுவனம் என்னும் வண்டியை இழுத்துச் செல்கின்றது. இந்த நிறுவனங்கள் ஒரு காலத்தில் கொடி கட்டிப் புறந்திருக்கும், ஏனைய நிறுவனங்களுக்கு உதவியும் இருக்கலாம். "கூட்டுறவுக்குள் கூட்டுறவு" என்ற கூட்டுறவுக் கொள்கையில் ஒன்றான தாரக மந்திரம் இதற்கு காரணமாக இருந்திருக்க வேண்டும்.

எனவே நலிந்த அந்த நிறுவனங்களையும் அவைகளைத்து செல்வதே சிறப்பானதாக அமையும். இந்த நிறுவனங்களில் தொய்வு நிலை என்பது ஏற்படாதவாறு அதன் வளர்ச்சியை என்னும் வரலாறு கூறவேண்டும். நன்றி.

சற்று சிந்தியுங்கள்!

- நல்ல வெகுமதி - மன்னியு
- இருக்கக்கூடாதது - ஆணவம்
- தேவையற்றது - விவாதம்
- தேவைக்கேற்றது - சாமர்த்தியம்
- எதிலும் சுலபமானது - குற்றம் காணல்
- செய்யவேண்டியது - உதவி
- செய்யக் கூடாதது - உபத்திரம்
- அறியக்கூடாதது - அடுத்தவர் செயல்
- அடங்க நினைப்பது - தாய், தந்தைக்கு
- நம்பக்கூடாதது - வதுந்தியை
- நம்பக்கூடியது - மனச்சாட்சியை
- யார்க்க முடியாதது - உன்மறணம், மனது
- ஆணுக்கு அழகு - உழைப்பு
- வயண்ணுக்கு அழகு - அடக்கம்
- வாழத்தேவையானது - நம்பிக்கை
- வாழத்தேவையற்றது - சந்தேகம்
- கொடுக்கக் கூடியது - அன்பு
- தடுக்க வேண்டியது - கோபம்
- இழுக்கக் கூடியது - பகை
- சேர்ந்தே இருப்பது - பாஷும் நீரும்
- சேராது இருப்பது - நீரும் எண்ணெயும்
- ஓய்வாக இரு - சோம்பேறியாக இராதே
- அறிவை வளர் - ஆணவம் கொள்ளாதே
- உழைத்துவாழ் - பிறர் உழைப்பில்வாழாதே
- வொதுருண்கொள் - சுயநலன்கொள்ளாதே
- பகிரிந்து வாழ் - உனக்கென சேர்க்காதே
- சந்தோஷம் கொள் - சந்தேகம் கொள்ளாதே
- நட்பினைத்தேடு - பகையை நாடாதே
- பாசமாக இரு - மோசம் செய்யாதே
- நேர்த்தியாக இரு - நிர்க்கதியாகாதே
- ஒற்றுமையை வள - வேற்றுமையை மற
- கூடி வாழ் - தனித்திராதே

நன்றி: மரியன்னையின் சேவை -
வெள்ளிவிழா மலர்
1994ஆம் -
அ.அம், கலைப்பிரிவு-2008,
யா/தெல்லிப்பனை மகாஜனக் கல்லூரி.

கண்பரிசோதனையும் கண்பரிசோதனை வழுக்கலும்

கோண்டாவில் பனை தென்னை வள அபிவிருத்திக் கூட்டுறவுச் சங்கத்தினால் அதன் உறுப்பினர்கள், பணியாளர்கள், மகளிர் குழு உறுப்பினர்கள், முன்பள்ளி ஆசிரியர்கள் ஆகியோருக்கான கண்பரிசோதனை கடந்த 06-07-2008 அன்று சங்க மண்டபத்தில் நடத்தப்பட்டுள்ளது. இதில் 65 பேர்களுக்கு பரிசோதனை மேற்கொள்ளப்பட்டு, ரூபா 22,800 பெறுமதியான கண்ணாடிகளும் இலவசமாக வழங்கப்பட்டுள்ளன.

[முற்றொடர்]

“உன்னால் ஒருநாளும் அவளைக் குணப்படுத்த முடியாது. சிறந்த மருத்துவர்கள் எல்லாம் எவ்வளவோ செய்து பார்த்துவிட்டனர், முடியவில்லை. ஆகவே நீ முயற்சிகூட செய்து பார்க்க வேண்டியதில்லை” என்று அவர்கள் கூறினர்.

“இருப்பினும் ஜாரிடம் போய் என்னைப் பற்றி நீங்கள் சொல்ல வேண்டும்.”

அவர்களுக்கும் விருப்பம் இல்லை, ஆயினும் அவன்விடப் பிடியாய்க் கேட்டுக்கொண்டதால், முடிவில் அதற்கு இசைந்து, ஜாரிடம் போய்ச் சொன்னார்கள். உடனே ஜார் அவனை அரண்மனைக்கு வருமாறு அழைத்தார்.

“என் மகளை நீ மெய்யாகவே குணப்படுத்த முடியுமா?” என்று அவர் கேட்டார்.

“முடியும்” என்று அவன் பதிலளித்தான். “நீ அவளைக் குணப்படுத்தி விட்டால், நீ கேட்பதை எல்லாம் தருவேன்.”

ஐரேவ்னா படுத்திருந்த அறைக்கு அவனை அழைத்துச் சென்றார்கள். தான் கொண்டு வந்திருந்த பனிநீரை எடுத்து அவள் கண்களில் தடவினான். என்ன அதிசயம்! இழந்த பார்வையை உடனே அவள் திரும்பவும் பெற்று விட்டாள்.

ஜாரின் மகிழ்ச்சிக்கு அளவே இல்லை. வரிசையாய்ப் பல வண்டிகளில் வைத்து அவன் எடுத்துச் செல்லும் படியான அளவுக்கு அவனுக்கு பொன்னும் பொருளும் நிறைய தந்தார்.

இதற்கிடையில் அவன் மனைவி தன் கணவனைக் காணவில்லையே என்று வருந்திக் கொண்டிருந்தாள். கணவன் இறந்துவிட்டான் என்று அவள் நினைக்கத் தொடங்கிய நேரத்தில் திடீரெனச் சன்னலைத் தட்டி “மனைவியே கதவைத் திற!” என்றான்.

கணவன் குரலைக் கேட்டு அவள் அளவிலா ஆனந்தமடைந்து கதவைத் திறந்தாள். கணவன் கண் தெரியாதவன் என்ற நினைப்பில் அவனை உள்ளே இட்டுச் செல்வதற்காக அவன் கைகளைப் பிடித்து அழைத்தான்.

“தீயந்தத்தை எடுத்துவா!” என்று கணவன் கூறினான்.

தீயந்தத்தை எடுத்த வந்து அவனை அண்ணாந்து பார்த்ததும் அவன் வியப்புற்று மகிழ்ந்து கூவினான். அவன் கணவன் இரண்டு கண்களும் பெற்றவனாய் அவள் எதிரே நின்று கொண்டிருந்தான்!

“தேய்வமே, நன்றி! நன்றி!” என்று போற்றி, “எப்படி நடந்தது இந்த அதிசயம்?” என்று கேட்டாள்.

“மனைவியே, இரு சொல்கிறேன். நான் கொண்டு வந்திருப்பவை யாவற்றையும் முதலில் உள்ளே எடுத்து வந்து வைப்போம்.”

யாவற்றையும் அவர்கள் உள்ளே கொண்டு வந்து சேர்த்தனர். அவனுடைய பணக்காரர் சகோதரனுடைய செல்வமும் ஒரு செல்வமா என்று சொல்லும்படி இப்பொழுது அவன் அவ்வளவு பெரிய செல்வந்தனாகிவிட்டான்.

அவர்களுடைய வீட நிரம்பி வழிந்தது.

அவர்கள் எந்தக் குறையு மின்றி பெரு வாழ்வு வாழ்ந்தனர். இதனைப் பற்றிக் கேள்விப்பட்ட அவனுடைய பணக்காரர் சகோதரன் அவர்களிடம் ஓடோடி வந்தான். “சகோதரனே, எப்படி இதெல்லாம் நடைபெற்றது? இழந்த கண்களை எப்படிப் பெற்றாய் நீ? எப்படிச் செல்வந்தன் ஆனாய்?” என்று கேட்டான்.

இன்னொரு சகோதரன் எதையும் இரகசியமாக வைத்துக் கொள்ளவில்லை, ஒளிக்காமல் யாவற்றையும் அவனிடம் சொன்னான்.

பணக்காரர் சகோதரனுக்கு இன்னும் பெரிய பணக்காரனாக வேண்டுமென்று ஆசையாய் இருந்தது. ஆகவே இரவு வந்ததும் யாருக்கும் தெரியாமல் காட்டுக்குச் சென்று அதே மரத்தில் ஏறி ஓசை செய்யாமல் உட்கார்ந்திருந்தான். நள்ளிரவு ஆனதும் திடீரெனப் பிசாசுகள் பறந்து வந்து அங்கே கூடின. தலைமைப் பிசாசு இக்கூட்டத்துக்குத்தலைமை வகித்தது.

“எப்படி இவ்வாறு நடைபெற முடிந்தது? யாருக்கும் தெரியாது, யாரும் எதையும் கேட்டிருக்க முடியாது. அப்படியும் கண்ணில்லாத சகோதரன் திரும்பவும் கண்களைப் பெற்றுக்கொண்டு விட்டான், பாறைக்கு அடியிலிருந்து தண்ணீர் வெளியே விடப்பட்டு விட்டது, ஐரேவ்னா குணமடைந்துவிட்டாள். நாம் இங்கே கூடிப் பேசுவதை எவ்வளவு ஓளிந்திருந்து கேட்டு விபரங்களைத் தெரிந்து கொண்டிருக்க வேண்டும். சுற்றிலும் தேடிப் பார்ப்போம் வாங்க!” என்று பிசாசுகள் பேசிக் கொண்டன.

உடனே அவை சுற்றிலும் தேடிப் பார்க்க ஆரம்பித்தன. மரத்தில் ஏறிப் பார்த்தன. திருடன் இதோ இருக்கிறான் என்று கூச்சலிட்டன! பணக்காரர் சகோதரன் அங்கே உட்கார்ந்திருந்தான். பிசாசுகள் அவன்மீது பாய்ந்து சுக்கு நூறாய் அவனைப் பிடித்துக் குதறின.

(முற்றும்)



உத்தமனாட்டு நாயக்கரை

சுவைத்துப் பருகுவோம்

பதநீரை தயாரிக்கும் முறை

ஆறுபோத்தல் பதநீரை (கருப்பநீர்) பொன்னிறமாகக் காய்ச்சி சுண்ணாம்பு அடையவிட்டுப் பெறப்பட்ட தெளிந்த பதநீரை எடுத்து அரை(1/2) கொத்து பச்சை அரிசியை மாவாக இடித்து அதில் கால்(1/4) பால்பேணி மாவை எடுத்து கொதிக்கும் பொன்றிப் பதநீரை ஊற்றிக் குழைத்து அதனை சிறு சிறு உருண்டைகளாக்கி ஒரு தேங்காய்த் துருவலைப் பிழிந்த பாலில் மாவைக் கரைத்தல் வேண்டும். சுண்ணாம்பு நீக்கிய பொன்னிறமான பதநீரில் கரைத்த மாவை ஊற்றிக் கலக்கவேண்டும். பின்னர் 125கிராம் அளவில் வறுத்த பயறு அல்லது உழுந்துடன் தேவையான அளவு தேங்காய் துண்டுகள் மற்றும் மா உருண்டைகள் எல்லாவற்றையும் கொதிக்கும் கூழில் சேர்த்து அளவான உப்பிட்டு கூழ் பருவம் வரவிட்டு இறக்கிப் பரிமாறலாம்.

கருப்பநீர் கஞ்சி

பதநீர் பருவ காலத்தில் பெறப்படும் பதநீரில் உள்ள சுண்ணாம்பு நீங்கும் வரை, பொன்னிறமாகும் வரை நன்றாகக் காய்ச்சி 3போத்தல் பதநீரில், அரை(1/2) பேணி பச்சை அரிசியும் 150 கிராம் வறுத்த பயிற்றும் பருப்பையும் சேர்த்து, அதனுடன் பாதித் தேங்காய் பாலையும் சேர்த்து கொதிக்க வைத்து அளவான உப்பிட்டு இறக்கிப் பரிமாறலாம்.

நன்றி-பனைச்செல்வம்

பனம்பழ உணவுகள்

எமது முன்னோர்கள் பனம்பழச் சாற்றினைக் கொண்டு பல்வேறு உணவுப் பொருட்களை பாரம்பரியமாக தயாரித்து உட்கொண்டு வந்துள்ளனர்.

- * பனம் களியுடன் பயிற்றும் பருப்பும், தேங்காய்ப் பாலும், உப்பும் சேர்த்து அவித்து உட்கொள்ளலாம்.
- * தினையரிசி மா அல்லது அரிசிமா அல்லது கோதுமைமாவுடன் கலந்து பனங்காய்ப் பணியாரம் தயாரிக்கலாம்.
- * பனங்களி கலந்து தோசை தயாரித்து உண்ணலாம்.
- * பனம் களியுடன் சம்பா அரிசிமா அல்லது தினையரிசிமாவைக் கலந்து அத்துடன் பிசைந்த பனை வெல்லம், தேங்காய்ப்பால், பருப்பு ஆகியவற்றையும் சேர்த்து பிசைந்து உருட்டி நெய் அல்லது இலுப்பெண்ணெயில் பொரித்து எடுத்து உண்ணலாம். இது பல நாட்களுக்கு பழுதடையாமல் இருக்கக் கூடியது.
- * பனங்களியுடன் தினை மாவையும் தேங்காய்ப் பாலையும் சேர்த்து பொங்கலிட்டு உண்ணும் வழக்கமும் அப்போது காணப்பட்டது. இதனை மாலை வேளையில் செய்து ஆறவைத்து மறநாட்காலையில் எடுத்து கேக் துண்டுகள் போல் வெட்டி சாப்பிடலாம். இது மிகவும் சுவையான ஒரு உணவு வகையாகும்.
- * பனாட்டினை உண்பதால் கர்ப்பான், கிரந்தி, சொறி, தேமல், நீர்க்கடுப்பு, தலைப்பாரம், மலச்சிக்கல், குடல்சிக்கல் நீங்கு வதுடன் பித்த வாயுவினால் உண்டாகும் தீமைகள் யாவும் நீங்கும் என்று பதார்த்த ஞான சிந்தாமணி எனும் நூல் பகர்கின்றது.

புதிய நிர்வாகிகள்

கோப்பாய் பனை தென்னை வள அபிவிருத்திக் கூட்டுறவுச் சங்கத்தின் வருடாந்த பொதுக்கூட்டம் கடந்த 12-07-2008 சனிக்கிழமை நடைபெற்றது. இக்கூட்டத்தில் சங்கத்தின் புதிய நிர்வாக சபையின் தலைவராக திரு. இ. உதயசூரியன், செயலாளராக திரு. சி. இரத்தினம், உபதலைவராக திரு. இ. ரகுநாதன் ஆகியோரும் மற்றும் நிர்வாக சபை உறுப்பினர்களாக, திரு. க. தவராசா, திரு. செ. செல்வராசா, திரு. இ. அன்ரன் ரொபேட், திரு. ஐ. செல்வராசா, திரு. கா. முருகன், திரு. மதி துஷிதா ரவிசுரன் (மகளிர் குழு) ஆகியோரும் தெரிவு செய்யப்பட்டனர்.

விடுவிரகுவோரையும் கரிக்கின்றோம்!

குடும்பத்தினுள்ளவர்களைத் தவிர
குறை நிறை பலனாகக்கொண்டோம்
பொருள் உள்ள நிலையையும்
பொருளில்லாத தன்மையும்
விட்டுக் கொடுப்பதன் வழிதரும்
வினம்பு பேசும் போக்கும்
பகைமையான மனப்போக்கும்
பாசமான உறவு நிலையும்
விள்ளைகளிடத்தே
பேதமை காட்டாத தன்மையும்
விள்ளைச் செல்வங்களில்
விண்ணுக்கு ஆண்பிள்ளையே
பிரயோசனப்படுமென
பிரிவினை காட்டிவோரென
பலதரப்பட்டவர்களை சமூகத்தில்
பார்க்க முடிவின்றது
அழகுதொழும் தேனே அழகுதெயன
ரவணைத்து அழகுதாட்டி
வாயைக்கட்டி வயிற்றைக்கட்டி
வலிமை குன்றி நோய்வாய்ப்பட்ட
வளவினை நடுவவைத்து அனை மாளவிட்டு
வளம் அனைத்தையும்அழந்து
வளமான வாழ்வைத்துறந்து
வருங்காலச் சந்ததியினர்
உச்சநிலை பெற்றிடவென
உண்கூடல் இடப் பலனை அனுபவித்து
உயர்கல்வி பெறவைத்து
உயர் பதவி பெற்றுக்கொடுத்து
ஐயாயாக இருந்த பெற்றோரை
எடுத்தெழுவோருமுள்ளனர்-அவர்களை
கண்டு கொள்வதில்லை
கருத்தில் கொள்வதில்லை
வீதியில் அந்தரித்தவராக
விடுதிகளில் அனாதைகளாக
விட்டுறியப்பட்டவராக
விம்மியழுவோரையும் காண்கின்றோம்

-சுதந்திரத்தொழில்நாயகர்-

தான்



நான் இருக்கும்வரை நம்மவர் சிறப்பதில்லை
நான் இருக்கும் வரை எவரையும் மதிப்பதில்லை
நான் இருக்கும் வரை பண்புகள் வளர்வதில்லை
நான் இருக்கும்வரை ஏதனையும் அடைவதில்லை

நான் இருக்கும்வரை நல்லதை அறிவதில்லை
நான் இருக்கும்வரை தேள் கிடைப்பதில்லை
நான் இருக்கும்வரை உறவுகள் வளர்வதில்லை
நான் இருக்கும்வரை உயர்வுகள் வலுப்பதில்லை

**வலிமைவாசன்,
அச்சுவேலி.**

நான் இருக்கும்வரை அன்புகள் தோன்றுவதில்லை
நான் இருக்கும்வரை நன்மைகள் பெறுவதில்லை
நான் இருக்கும்வரை சிறப்பு வரவதில்லை
நான் இருக்கும்வரை முழுமைபயம் கற்பதில்லை

நான் இருக்கும்வரை இரக்கங்கள் எழுவதில்லை
நான் இருக்கும்வரை அறிவு கூடுவதில்லை
நான் இருக்கும்வரை உள்நிதி உயர்வு இல்லை-மாணிடர்
நான் செத்துவிட்டால் நீ சிறப்படைவாய்!

சுவயநுவல்



தாய்

தாய்.....!

ஜீவராசிகளுக்கே எல்லாம்
இவள்தான் ஜீவராகரம்...
அனைத்துக் கடவுள்களினதும்
இவ்வலகத்து ஏகப்பிரத்தீத்
உயிரை உருக்க உயிர் படைக்கும்
ஒப்பற்ற ஒப்பர்கை!
தாயாக என்பதற்கு
மகச் சர்யான வரைவிலக்கணம்!
அன்பு வற்றாது உஹ்வெடுக்கும்
அற்புதமான நயாகரம்!
பரசம் என்னும் படைப் புகட்டும்
பரபரப்பே இவ்வரத பள்ளிக்கூடம்!
உலகச் சக்கரத்தை
உருளச் செய்யும் அச்சுரணி!
உத்தரத்தை பரலாகத்தரும்
ஒப்பற்ற தெய்வீகசைவம்..!



தந்தை

தந்தை.....!

உயிர்க்கும் வளம்பெற்று
கண்கண்ட முதற் தெய்வம்!
தான் உழைத்து எமை வளர்த்து
நன்னலம் அற்ற தெய்வீகரன்!
செக்குறட்டி என்பதற்கான
சர்யான சென்றபதம்!
பள்ளைகளுக்காக சீலுவை சுமக்கும்
பிரயமுள்ள இயோகக் கீர்ஸ்த்து!
உயர்த்தவீடப் பரபுரபு
உயிர்உள்ள ஏண்ப்புட.....!
எப்போதும் தரக்கீப் பீடக்கும்
எளியையான சுமைதரக்கீ!

**தே.சுவராஜா,
கோண்டாவில் ப.தெ.வ.அ.க.சங்கம்.**

மலர்!

காலப் பெருந்தின்
நீ மலர்ந்து மணம் பரப்பி
காண்போர் மனதில் வாசனை பரப்பி
உன்னை மனத்துவர்கள்
உளமர ரசித்தவர்கள்
கியற்கை நியதி முன்னே
மாலையானதும் வாழவிட்டால்
மற்றவர்கள் உன்னைப் பாரா

வாழை மரம்!

வாழைமரம் வாழை மரம்
வழுவழப்பாய் கிருக்கும் மரம்
சீப்புக்களாய் பல பழங்கள்
தின்றிடவே கொடுக்கும் மரம்
பந்தி வைக்க கிலையல்லாமல்
தந்திமேல் அந்த மரம்
காயும் பூவும் தண்ணீரும்
கற்கலைக்க உதவும் மரம்
கலியாணப் பந்தலிலே
கலையோடு தீர்த்து மரம்
நிலையாக நின்றுடவே
நிரை நிரையாய்க் குட்டி தரும்

செல்வி செ.சிவலோஜினி,
முன்பள்ளி ஆசிரியை,
கோண்டாவில் ப.தெ.வ.அ.க.ச.

பயிற்சி



பொய்

நி என்முல் உளி கொண்டு
அவனானுல் இனி செலுக்கி
விதி எனுல் சதி விவக்கி
விந்தையாய் அந்திடுவே
பள்ளியது சென்றாகே
பாடல் படித்திடவே!

இருக்கல் விடுவல் என
பண்பு பல சேர்த்து
பழமை விவக்கி தின்ற
புதுமை சேர்த்திடவே
பள்ளியது சென்றாகே
பாடல் படித்திடவே!

பட்டல் வறவுல்
பதிலைப் பெறவுல்
சுற்றல் கூடி தின்ற
அந்திடுவே சென்றாகே
பள்ளியது சென்றாகே
பாடல் படித்திடவே!

ச.கிரேசிதா-9
WA/அச்சுவேலி மத்திய கல்யாணி

அந்திடுவே உயித்திடவுல்
அவாய் அந்திடுவே
அவைகறையிற் துயிடுவுல்
அவயக்கத்தில் விந்தை பல பரித்திடவுல்
பள்ளியது சென்றாகே பாடல் படித்திடவே!

கூடி அந்திடுவே
கோடி அந்திடுவே
பழமை அந்திடுவே
பள்ளியது சென்றாகே பாடல் படித்திடவே!

எவ்வளவு தெரியுமா?

நில்லியன், பில்லியன், டிரில்லியன் எனநூல்
எத்தனை ஸ்டீப் அங்கது கோடி எனநூல்
எம்மால் சொல்லிவிட முடியும். எசுன்நில்லியன் எனநூல் ஒரு
தொகை கிருக்கிறது. இது எவ்வளவு தெரியுமா?
1%யும் அதன் பிறகு 600 பூச்சியங்ககளையும் சேர்க்க
கவண்டும்.(என்ன மயக்கம் கூடுகிறது?) இதுதான்
எசுன்நில்லியன்(Centillion)

யாழ் மாவட்டத்தில் கிடைக்கும் பதநீரின் தரமும் இனிப்புச் சத்தும் இடத்துக்கிடம் மாறுபட்டுக் காணப்படுவதை அவதானிக்கலாம்.

அதிக வெப்ப முள்ள

மண்வளமும் பனை

வெல்லத்தின் தரமும்

பகுதிகளில் உள்ள கோவில், தளம் போன்ற மணல் பிரதேசங்களில் உள்ள பனைகளில் பதநீரானது அதிக ஊற்றுக் கூடியதாகவும் இனிப்புச் சத்து குறைவானதாகவும், காணப்படுகின்றது.

பெரும்பாலான இருவாட்டி மண் உள்ள பிரதேசங்களில் அளவான ஊற்றும் இனிப்புச் சத்து சாதாரணமாகவும் பசளை உள்ள செம்மண் பிரதேசங்களில் வளர்ந்த மரங்களில் கூடியளவு பதநீர் கிடைப்பதுடன் இனிப்புச் சத்து அதிகமானதாகவும் காணப்படுகிறது.

கிறது. எமது முன்னோர்கள் தொழில் புரியும் பனை மரங்களைச் சுற்றி மாரி காலங்களில் கொத்தி அறை கட்டுவதன் மூலம் மழை நீர் தங்குவதற்கு ஏற்பாடு செய்வதன் மூலமும் ஆடு, மாடுகளைக் கட்டுவதன் மூலமும் அதன் சலம், ஆணம் என்பன பனை மரத்துக்கு போசாக் கினை வழங்குவதினாலும் கூடியளவு உற்பத்திகள் பெற்றுக்கொள்ளப்பட்டதற்கான ஆதாரங்கள் உண்டு. தரமான பதநீர் உற்பத்திப் பொருட்களைப் பெற வேண்டுமாயின் போசாக்கற்ற மணற் பிரதேசத்தினைத் தவிர்த்து, ஏனைய இருவாட்டி, செம்மண் பிரதேச வளங்களிலிருந்து பெறுவது சிறப்பானதாகும்.

யாழ். மாவட்டத்தில் உள்ள செம்மண் பிரதேசங்களில் வளர்ந்த பனை மரங்கள் வீட்டுத் தேவைக்காகவும், பணப்பயிர் செய்கைக்காகவும் வீடு கட்டுவதற்கும் கண்டபடி தறிக்கப்படுவதுடன், உள்ள நாட்டில் நிலவுகின்ற போர்ச் சூழலாலும் பெருந்தொகையான பனை மரங்கள் அழிக்கப்படுவதனாலும் எதிர்காலத்தில் பயன்தரும் பனை மரச் செல்வத்தினை மக்களும், நாடும் நுகர முடியாத தர்ப்

பாக்கிய நிலை காணப்படுகின்றது. மண் பிரதேசங்களில் பூமியின் அடிப்பாகத்தில் சுண்ணாம்புச் சத்து அதிகமிருப்பதாலும் பதநீரின் இனிப்புச் சத்து அதிகமாக காணப்படுகிறது.

ஒரு பனை தொழில் வல்லுநர் தனது முயற்சியால் ஏறக்குறைய 40-45 பனை மரங்களில் தொழில் செய்தால் 850-900 கிலோ பனை வெல்லத்தினை உற்பத்தி செய்ய முடியும் என ஆய்வுகள் மூலம் அறியக் கூடியதாகவுள்ளது.

பனை வெல்லம் உயிர்ச்சத்தும், ஊட்டச்சத்தும் மிக்க உணவாகவும், மக்களின் தேவைக்கு ஏற்ப பயன்படும் இனிப்புடையாகவும் பயன்படுவதால் பொதுமக்களின் விருப்புக்கேற்ப தரமானதும் கலப்படமற்றதுமான பனை வெல்லத்தினை வழங்கும் வகையில் பின்வரும் குறைபாடுகளை நீக்குவதன் மூலம் இவ் தொழில் வளர்ச்சி அடையக் கூடியதாக இருப்பதுடன், கூடியளவு சந்தை வாய்ப்பினையும் பெற்றுத்தரும்.

(தொடரும்)

ஒரு ஊரில் இராமன் என்ற பெரிய இரும்பு வியாபாரி ஒருவன் இருந்தான். அவனிடம் நிறைய இரும்புக் கம்பிகள் இருந்தன. ஒரு சமயம் வியாபார நிமித்தம் அவசரமாக வெளியூர் செல்ல வேண்டி இருந்தது. திரும்பி வருவதற்கு பல மாதங்கள் ஆகும் என்பதால் தன்னிடமுள்ள இரும்புக் கம்பிகளை தனது நண்பனான கோவிந்தன் என்பவனிடம் ஒப்படைத்துச் செல்வதற்கு எண்ணினான். உடனே கோவிந்தன் வீட்டிற்கு இராமன் சென்று அவனுடன் வெகு நேரம் உரையாடிய பிறகு தனது இரும்புக் கம்பிகளை அவனிடம் ஒப்படைத்து செல்வது பற்றி கூறினான். இதற்கு கோவிந்தனும் சம்மதம் தெரிவித்ததால் இராமனும் தன்னிடம் இருந்த அனைத்து கம்பிகளையும் கோவிந்தனிடம் ஒப்படைத்ததுடன், அதை கவனமாக பாதுகாக்குமாறும் தான் திரும்பி வந்தவுடன் மீளவும் தருமாறும் கூறினான். இதற்கு கோவிந்தனும் சம்மதம் தெரிவித்துக் கொண்டான்.

சில நாட்கள் கழித்து இராமன் வெளியூர் சென்றான். மூன்றுமாத காலம் வெளியூரில் கழித்துவிட்டு தன் ஊருக்கு திரும்பிய இராமன், நேரே கோவிந்தன் வீட்டிற்கு சென்று தன் இரும்புக் கம்பிகளை தருமாறு கேட்டான். இதைக் கேட்ட கோவிந்தன் மிக்க வருத்தத்துடன் இராமனைப்

பார்த்தான். “இராமா, நான் என்ன செய்வேன்? உன்னுடைய இரும்புக் கம்பிகள் முழுவதையும் எலிகள் தின்று விட்டன, உனக்கு நான்



எப்படித் திருப்பிக் கொடுப்பேன்?” என்று அப்பாவிபோலக் கேட்டான். இதைக் கேட்ட புத்திக்கூர்மையுள்ளவனான இராமன், ஒன்றும் பேசாது வருத்தத்துடன் வீடு திரும்பினான்.

சில நாட்கள் கழித்து ஒரு நாள் மாலையில் கடை வீதியில் கோவிந்தனின் ஏழு வயது மகன் தனியே இருப்பதை இராமன் கண்டான். உடனே அவனருகில் சென்று உணவுகள் வாங்கிக் கொடுத்து, அவனைத் தன் வீட்டுக்கு அழைத்துச் சென்றான்.

இரவு வெகுநேரமாகியும் மகன் வீடு திரும்பாததால் பதட்டமடைந்த கோவிந்தன், ஊர் முழுவதும் தேடி அலைந்தான். பல இடங்களிலும் பலரிடம் விசாரித்தும் மகன் கிடைக்காததால் சோர்வும் வருத்தமுற்ற

கோவிந்தன், இறுதியில் இராமனிடம் வந்து, தன் மகனைப் பற்றி விசாரித்தான். இதைக் கேட்ட இராமன், வருந்தியபடியே “நான் கடை வீதியில் நடந்து வந்துகொண்டிருக்கும்போது உனது மகனை ஒரு பெரிய கழுக்குாக்கிக் கொண்டு பறந்து போனதைக் கண்டேன்” என்று சொன்னான்.

சிவலிங்கம்-றஜீவன், ஆண்டு-6

இதைக் கேட்ட கோவிந்தன் கோபத்துடன் இராமனைப் பார்த்தான். “என்ன இது விளையாட்டு? குழந்தையை பருந்து கொண்டு செல்லுமா?” என்று கேட்டான். உடனே இராமன் “இதிலை என்ன ஆச்சரியம் இருக்க முடியும்? இரும்புக் கம்பிகளை எலிகள் உண்ணும்போது பருந்து குழந்தையை தூக்கிச் செல்வது ஒன்றும் நடக்க முடியாத காரியமில்லையே” என்றான்.

இராமனின் கருத்தின் நோக்கத்தைப் புரிந்து கொண்ட கோவிந்தன், தான் விதைத்த வினையை தானே அறுவடை செய்ய வேண்டி வந்ததை எண்ணி உள்ளுக்குள் வருந்தியபடி, தான் மறைத்து வைத்திருந்த இரும்புக் கம்பிகளை இராமனிடம் திரும்பக் கொடுத்தான். இராமனும் கோவிந்தனின் குழந்தையை அவனிடம் கொடுத்தான். மீண்டும் இருவரும் நல்ல நண்பர்களாக வாழ்ந்தார்கள்.



வாழி : அராபிக், ஆங்கிலம்.
கல்வியறிவு : 77 சதவீதம்
நாணயம் : தினார்
வரலியோன் : 5 பேருக்கு ஒன்று
தொலைக்காட்சி : 3 பேருக்கு ஒன்று
சினிமா தியேட்டர் : 8
வெத்திரிகை : சில அராபிக் நாளி
 தழ்கள், ஒரு ஆங்கில நாளிதழ்.
மருத்துவர்கள் : 832பேருக்கு ஒருவர்
தாதிகள் : 1025 பேருக்கு ஒருவர்
வாகுளாதாரம் : பெட்ரோலிய மற்ற
 மும் எரிவாயு உற்பத்தி, அலுமினிய
 உற்பத்தி, கப்பல் பழுது பார்த்தல்,
 மீன்பிடி, விவசாயம்.
சராசரி ஆயுட்காலம் : 70 வயது
தனிநபர் வருமானம் : ஆண்டுக்கு 2லட்சத்து 70 ஆயிரம் ரூபாய்
இராணுவ பலம் :-




பஹ்ரைன்

தலைநகரம் : மனாமா
மக்கள் தொகை : 5 லட்சத்து 15 ஆயிரம்
பரப்பளவு : 669 சதுர கிலோ மீற்றர் (இதில் 33 தீவுகள் உண்டு)
மதம் : 85சதவீதம் முஸ்லீம், 7 சதவீதம் கிறிஸ்தவர்கள் மற்றும் இந்து, யூதர்கள்.

தரைப்படை 2500பேர், கடற்படை 350 பேர், விமானப் படை 200 பேர், எப்-16 ரக போர் விமானங்கள் 12உம், எப்-5 டைகர்-II என்ற போர் விமானங்கள் 12உம் உள்ளன.

கண்டு பிடியுங்கள்!



இவ்வாறு தவளை குளத்தைவிட்டு வெளியே வந்து விட்டது. ஆனால் திருமீர் அங்கே குளத்திற்கு செல்வதற்கு வழி தெரியாது தவிக்கிறது. அது குளத்திற்கு செல்வதற்கான சரியான வழி உங்களுக்குத் தெரிந்தால் இந்த அப்படிவத் தவளைக்கு உதவுங்களேன்!



துயர் பகிர்கிறோம்!

அல்வாய் வாக்கு, கொத்தியாவந்தையை சேர்ந்தவரும், பருத்தித்துறை ப.தெ.வ.அ. கூ. சங்க பணியாளர் சபை உறுப்பினரும், சங்கப் பணியாளர் திரு.அ.அருட்தாமரன் அவர்களின் தந்தையுமாகிய,

அமரர்.மாணிக்கம்-அமிர்தலிங்கம்

மலர்வு:17.11.1958 உதிர்வு:21.06.2008

அவர்களின் அகால மரணச் செய்தி அறிந்து, அதிர்ச்சியும் ஆழ்ந்த கவலையும் அடையும் வேளையில், அன்னாரை இழந்து துயரடையும் குடும்பத்தினருக்கு எமது ஆழ்ந்த அனுதாபங்களையும் தெரிவித்துக்கொள்கின்றோம்.

கீதரவன் ஒளிசூழன் கண்விழித்தெழுந்து
 காலையின் கடனை வேளையில் முடித்துவிட்டு
 காற்றையும் பழையையும் கணக்கில் கொள்ளாது
 காத்திராய் தன் தொழிலினை நீதும் புரிந்து
 பனைத் தொழிலில் வல்லவளாய் கிங்கு திகழ்ந்து
 பருத்தித்துறை சங்கத்தின் பணிப்பாளராய் இணைந்து
 பணியாளர், அங்கத்தினர்களுடன் பொறுப்புடன் நடந்து
 பணிபுலியர் பகனாக மண்ணில் வாழ்ந்து வந்ததை
 பறவோடு! பறவோடு!! என்றும் பறவோடு!!!

துயரில்
 பங்கு கொள்ளும்,
பணியாளர்கள்,
பணியாளர்கள்.

பருத்தித்துறை பனை தெவினை வள அபிவிருத்தி கூட்டுறவுச் சங்கம்- பருத்தித்துறை.

வார்த்தைச் சூகுடு போட்டி-6 இன் முடிவும், வார்த்தைச் சூகுடு போட்டி-7 உம் அடுத்த இதழில் வெளிவரும்.

கனிஷ்ட பிரிவு பரிசை முடிவுகள்!

யாழ் மாவட்ட கூட்டுறவு சபையின் கீழ் இயங்கும் கூட்டுறவுப் பயிற்சிக்கல் லூரியில் கூட்டுறவுப் பணியாளர் தராதரப் பத்திர கனிஷ்ட பிரிவில் பயிற்சி பெற்ற 22 மாணவர்களில் 10 மாணவர்கள் சித்திபெற்றும், 8 மாணவர்கள் நூன சித்தியும் அடைந்துள்ளனர்.

வவுனியாவிலுள்ள மாகாண கூட்டுறவு பயிற்சி நிறுவனத்தினால் அனுப்பி வைக்கப்பட்டுள்ள பயிற்சி முடிவுகளின் விபரம் வருமாறு,

- 2ம் பீர்ஸ்ல்,**
 ✦ வே.உதயசூரியன் ✦ தி.சதீஸ்துமார்
 ✦ ம.ஸ்ரீதரன் ✦ ந.சிறிஸ்வரன்
 ✦ ப.சுதாகரன்
 ✦ செ.ஹெலினோல்ட் சுதாகரன்
- 3ம் பீர்ஸ்ல்,**
 ✦ ஆ.இராசகுமாரன் ✦ சு.குலேந்திரன்
 ✦ லி.நர்மலன் ✦ நா.வசீகரன்
- நூன சித்தி அடைந்தோர்:-**
 ✦ க.கமலநாதன் ✦ பொ.கமலேஸ்வரன்
 ✦ சி.சந்திரகுமார் ✦ மா.சுபர்னா
 ✦ எ.டிவீயா ✦ தி.பெமலாஸ்
 ✦ ச.ஞானசீலன் ✦ இ.மதிச்சந்திரன்



வலி கொடுத்துணி..... 1ம் பக்க தொடர்ச்சி

உற்பத்தியை குறிப்பிட்டு கூறலாம். ஆனால் இன்று வெல்ல உற்பத்திகைவிடப்பட்ட நிலையில், ஒருசில சங்கங்களினால் மட்டும் மேற்கொள்ளப்பட்டு வருகிறது. தற்பொழுது ப.நோ.கூ.சங்கங்களினால் திறந்து வைக்கப்படுகின்ற கோப்சிற்றிகளில்கூட இந்த பனை வெல்லத்தை காணமுடியாதுள்ளது. ஆரம்ப காலத்தில் யாழ் மாவட்டத்தில் இயங்கிய பெரும்பாலான ப.தெ.வ.அ.கூ.சங்கங்கள் பனை வெல்லத்தை உற்பத்தி செய்து உள்ளூர் சந்தையில் மட்டுமன்றி தென்னிலங்கை ஈறாக விற்பனைக்கு விடப்பட்டு கணிசமான அளவு வருமானத்தைப் பெற்று வந்தார்கள். ஆனால் இன்று இவ் உற்பத்தியை மேற்கொள்ளுமாறு சங்கங்களை வற்புறுத்தி கூற வேண்டிய நிலை நிலவி வருவது கவலைக்குரிய விடயமாகும். நவீன தொழில்நுட்பங்களுடன் கூடிய உற்பத்திப் பொருட்கள் சந்தையில் விற்பனைக்காக வரும்பொழுது பனம் பொருள் உற்பத்திகளை காண்பது அரிதாகவே உள்ளது.

ப.தெ.வ.அ.கூ.சங்கங்கள் தங்களுடைய அங்கத்தவர்களது சமூக பொருளாதார மேம்பாட்டுக்காக பல்வேறு வகையான அபிவிருத்தித் திட்டங்களை தீட்டி அவற்றுக்கு பல கோடிக்கணக்கான ரூபாக்களை செலவு செய்ய முன்வருகின்றபோது அதற்கான அனுமதிகளை கூட்டுறவுத் திணைக்களம் வழங்குவதற்கு காலதாமதம் செய்கிறது என்ற குறைபாடு இங்கு பொதுவாக பேசப்பட்டது.

அபிவிருத்தி திட்டங்களுக்குரிய சாத்தியக்கூற்று அறிக்கைகளை நுணுக்கமாக ஆராய்ந்து இத்திட்டத்தின் மூலம் போதியளவு வருமானம் கிடைக்குமா என்பதை உறுதிப்படுத்திக் கொண்ட பின் சட்ட திட்டங்களுக்கு அமைவாகவே அனுமதிகளை

வலி கொடுத்தணி நடத்திய கூட்டுறவுதின விழாவில் கலந்துகொண்ட விருந்தினர்களை மேலே உள்ள படத்திலும், விழாளை வொட்டி சங்கங்களுக்கிடையே நடத்திய போட்டியில் முதலாமிடத்தைப் பெற்ற தெல்லிப்பனை ப.தெ.வ.அ.கூ.சங்கத்தின் தலைவர், வொதுமுகாமையாவர் ஆகியோரும் கூ.அ.உ.ஆணையாளர் யாசிசுக்கின்னம் வழங்குவதை கீழுள்ள படத்திலும் காணலாம்.

நாம் வழங்க வேண்டியுள்ளது. இதன்போது ஏற்படுகின்ற காலதாமதங்கள் தவிர்க்க முடியாத ஒன்றாகும் என்று கூறினார். இவ்விழாவில் கௌரவ விருந்தினர்களாக கலந்துகொண்ட வலிகாமம் கொத்தணியின் முன்னாள் தலைவர்கள், அங்கத்துவ சங்கங்களின் தலைவர்கள், சமாசத் தலைவர், மற்றும் பலர் உரையாற்றினார்கள். நிகழ்வின் இறுதியில் அங்கத்தவர்கள், பணியாளர்கள் கௌரவிக்கப்பட்டதுடன் கூட்டுறவு தின விழாவை முன்னிட்டு நடத்தப்பட்ட பல்வேறு போட்டிகளிலும் பங்குபற்றி வெற்றி பெற்றவர்களுக்கான பரிசில்களும் வழங்கப்பட்டன.

வாக்குறுதி..... 1ம் பக்க தொடர்ச்சி

வழங்குவது தொடர்பாக சமாசத்தில் நடைபெற்ற ஓய்வூதியம் வழங்கும் நிகழ்வில் பிரதம விருந்தினராகக் கலந்து கொண்டு உரையாற்றும்போது கணினி ஒன்றை அன்பளிப்பாக சமாசத்திற்கு வழங்குவேன் என்று கூறிய வாக்குறுதியை ஆணையாளர் நிறைவேற்றியதையிட்டு சமாசம் ஆணையாளரை பாராட்டுகிறது.

எட்டு உற்பத்திச் சேவைகள்

- ☛ சளி உற்பத்தி
- ☛ பதூர் உற்பத்தி
- ☛ போத்தல் சளி உற்பத்தி

கூட்டுறவு கிராமிய வங்கிச் சேவைகள்

- ☛ நடைமுறைக் கணக்கு
- ☛ சேலியு கணக்கு
- ☛ பவர்டினைவை கணக்கு
- ☛ கொடுப்பனவு
- ☛ கடன் வசதிகள்

முன்பள்ளி சேவைகள்

- ☛ முன்பள்ளி ஆசிரியர்களுக்கான மாநாற்ற சர்ப்பனம் வழங்கல்.
- ☛ முன்பள்ளி மாணவர்களுக்கான துவைச் சேவை வழங்கல்.
- ☛ சேத்துவை, பாடசாலை உபகரணம்
- ☛ தின்பள்ளியு வழங்குதல்

நலத்திட்டங்கள்

- ☛ ஓய்வூதியும் அங்கத்தவர்களுக்கான ஓய்வூதியத்திட்டம்
- ☛ ஓய்வு, மரணக் கொடுப்பனவுத் திட்டம்

சங்காலை பனை தென்னை வள அபிவிருத்திக்

பிரதான வீதி, கூட்டுறவுச் சங்கம் (வ-து) சங்காலை.

இப்பத்திரிகை சமாசப் பதியகத்தினால் அச்சிடப்பட்டு இல.52, சோமசுந்தரம் வீதி, சுண்டிக்குளியில் உள்ள வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தால் 2008ம் ஆண்டு ஆகஸ்ட் மாதம் வெளியிடப்பட்டது.